

പതിനഞ്ചാം കേരള നിയമസഭ

എട്ടാം സമ്മേളനം

2023 ഫെബ്രുവരി 27, തിങ്കൾ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

ധനകാര്യ വകുപ്പ് മന്ത്രി

നിയമം, വ്യവസായം, കയർ വകുപ്പ് മന്ത്രി

വൈദ്യുതി വകുപ്പ് മന്ത്രി

സഹകരണ- രജിസ്ട്രേഷൻ വകുപ്പ് മന്ത്രി

കേരള ബാങ്കിന്റെ നിഷ്ഠിത ആസ്തി കുറയ്ക്കാൻ നടപടി

*181 ശ്രീ. പി. ബാലചന്ദ്രൻ

ശ്രീ പി എസ് സുപാൽ

ശ്രീ . മുഹമ്മദ് മുഹസിൻ

ശ്രീ. ഇ. ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്കു സഹകരണ-
രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) കേരള ബാങ്കിന്റെ നിഷ്ഠിത ആസ്തി കുറച്ചുകൊണ്ടുവരുന്നതിന് ആക്ഷൻ പ്ലാൻ തയ്യാറാക്കിയിട്ടുണ്ടോ; എങ്കിൽ പ്രസ്തുത പ്ലാൻ കാര്യക്ഷമമായി നടപ്പിലാക്കിയതിലൂടെ നിഷ്ഠിത ആസ്തി കുറയ്ക്കാൻ കഴിഞ്ഞിട്ടുണ്ടോ; വിശദമാക്കാമോ;

(ബി) കടക്കണിയിൽ നിന്നും ചെറുകിട കച്ചവടക്കാരെ രക്ഷിക്കാനായി കുടിശികയുള്ള വായ്പകളുടെ മുതലിൽ ഇളവ് നൽകാൻ കേരള ബാങ്ക് ഉദ്ദേശിക്കുന്നുണ്ടോ; വിശദമാക്കാമോ;

(സി) ഇലക്ട്രിക് വാഹനങ്ങൾ വാങ്ങുന്നതിനും ചെറുകിട കച്ചവടക്കാർ, കുടുംബശ്രീ അംഗങ്ങൾ തുടങ്ങിയവർക്ക് ജാമ്യമില്ലാതെ വായ്പ നൽകുന്നതിനുമായി കേരള ബാങ്ക് കെ.ബി. സുവിധ പദ്ധതി തയ്യാറാക്കിയിട്ടുണ്ടോ; വിശദമാക്കാമോ?

പുതിയ വൈദ്യുത പദ്ധതികൾ

*182 ശ്രീ. പി. ജെ. ജോസഫ്

ശ്രീ. മോൻസ് ജോസഫ്

ശ്രീ. അനൂപ് ജേക്കബ്

ശ്രീ. മാണി. സി. കാപ്പൻ : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം പുതിയ വൈദ്യുത പദ്ധതികൾ ആവിഷ്കരിച്ച് നടപ്പിലാക്കിയിട്ടുണ്ടോ; എങ്കിൽ അതിന്റെ ഫലമായി എത്ര മെഗാവാട്ട് വൈദ്യുതി അധികമായി ഉല്പാദിപ്പിക്കാൻ സാധിക്കുമെന്ന് വ്യക്തമാക്കുമോ;
- (ബി) കേന്ദ്ര വിഹിതമായി കൂടുതൽ വൈദ്യുതി സംസ്ഥാനത്തിന് ലഭിക്കാൻ സാധ്യതയുണ്ടോ; ഇത് നേടിയെടുക്കുന്നതിനായി ഇതുവരെ സ്വീകരിച്ച നടപടികൾ എന്തെല്ലാമാണെന്ന് വെളിപ്പെടുത്തുമോ;
- (സി) നിലവിലുള്ള ജനറേറ്ററുകളുടെ ശേഷി വർദ്ധിപ്പിക്കുന്നതിനും അവ ആധുനികവൽക്കരിക്കുന്നതിനും എന്തെങ്കിലും നടപടി സ്വീകരിച്ചിട്ടുണ്ടോ;
- (ഡി) കേന്ദ്ര വിഹിതമായി ലഭിക്കുന്ന വൈദ്യുതി കേരളത്തിലെത്തിക്കുന്നതിന് എന്തെല്ലാം സംവിധാനങ്ങളാണുള്ളതെന്നും പ്രസരണ, വിതരണ നഷ്ടം തടയുന്നതിന് സ്വീകരിച്ചുവരുന്ന നടപടികൾ എന്തൊക്കെയാണെന്നും വ്യക്തമാക്കാമോ;
- (ഇ) സംസ്ഥാനത്ത് വൈദ്യുതി ചാർജ് വർദ്ധിപ്പിക്കുന്നതിന് നടപടി സ്വീകരിച്ചിട്ടുണ്ടോ; വിശദാംശം അറിയിക്കാമോ?

വ്യവസായ എസ്റ്റേറ്റുകളിലെ ഭൂമി കൈമാറ്റത്തിനുള്ള പാട്ടം നയം

***183 ശ്രീ. എം.വിജിൻ**
ഡോ.കെ.ടി.ജലീൽ
ശ്രീ വി ജോയി

ശ്രീ. പി. മമ്മിക്കുട്ടി : താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സുസ്ഥിര സാമ്പത്തിക വളർച്ച ഉറപ്പാക്കുകയെന്ന ലക്ഷ്യത്തോടെ വ്യാവസായിക നിക്ഷേപങ്ങൾക്ക് അനുകൂല ഇടമായി സംസ്ഥാനത്തെ മാറ്റിയെടുക്കുന്നതിനായി വിവിധ ഏജൻസികൾക്ക് കീഴിലുള്ള വ്യവസായ എസ്റ്റേറ്റുകളിലെ ഭൂമി കൈമാറ്റം അനായാസമാക്കാൻ നടപടിയെടുത്തിട്ടുണ്ടോ;
- (ബി) വ്യവസായ എസ്റ്റേറ്റുകളിലെ ഭൂമി കൈമാറ്റത്തിനുള്ള പാട്ടം നയത്തിന് അംഗീകാരം നൽകിയിട്ടുണ്ടോ;
- (സി) ഭൂമി ആവശ്യപ്പെടുന്നവർക്ക് ഉടൻ തന്നെ ലഭ്യമാക്കുന്നതിന് ഉദ്യോഗസ്ഥ തലത്തിൽ വീഴ്ചയുണ്ടാകില്ല എന്ന് ഉറപ്പ് വരുത്തുന്നതിനുള്ള വ്യവസ്ഥകൾ പ്രസ്തുത നയത്തിൽ ഉൾപ്പെടുത്താൻ ഉദ്ദേശിക്കുന്നുണ്ടോ;
- (ഡി) ഇത്തരത്തിൽ പാട്ടത്തിനെടുക്കുന്ന ഭൂമി ഈട് വെക്കാൻ അവകാശം നൽകുന്നുണ്ടോ എന്ന് വ്യക്തമാക്കുമോ?

സാമ്പത്തിക പ്രതിസന്ധിയെ തുടർന്ന് മാറ്റിവെച്ച ചെലവുകൾ

***184 ശ്രീ എ കെ എം അഷ്റഫ്**
ശ്രീ. കുറുക്കോളി മൊയ്തീൻ
ശ്രീ. അബ്ദുൽ ഹമീദ് പി

ശ്രീ. യു.എ.ലത്തീഫ് : താഴെ കാണുന്ന ചോദ്യങ്ങൾക്ക് ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സാമ്പത്തിക പ്രതിസന്ധി രൂക്ഷമായതിനെ തുടർന്ന് വിവിധ ക്ഷേമ പെൻഷനുകളുടെ വിതരണം നിലച്ചിട്ടുണ്ടോയെന്ന് വ്യക്തമാക്കുമോ;
- (ബി) മരാമത്ത് പണികൾ ചെയ്ത വകയിൽ കരാറുകാർക്ക് നൽകാനുള്ള തുകയിൽ കുടിശിക വരുത്തിയിട്ടുണ്ടോയെന്ന് വ്യക്തമാക്കുമോ;
- (സി) സർക്കാർ ജീവനക്കാർ, അദ്ധ്യാപകർ എന്നിവർക്കുള്ള ഡി.എ., ലീവ് സറണ്ടർ ആനുകൂല്യം എന്നിവ അനുവദിക്കാനുണ്ടോയെന്ന് വ്യക്തമാക്കുമോ;
- (ഡി) മുടക്കം വന്നിട്ടുള്ള ക്ഷേമ പെൻഷനുകൾ, കരാറുകാർക്ക് നൽകാനുള്ള കുടിശിക, ജീവനക്കാർക്ക് അർഹതപ്പെട്ട ആനുകൂല്യങ്ങൾ മുതലായവ നൽകുന്നതിന് ആകെ എത്ര തുക വേണ്ടി വരുമെന്ന് കണക്കാക്കിയിട്ടുണ്ടോ; എങ്കിൽ വിശദാംശം നൽകുമോ?

ഒരു വർഷം ഒരു ലക്ഷം സംരംഭങ്ങൾ

***185 ശ്രീ . ഐ .സി .ബാലകൃഷ്ണൻ**
ശ്രീ. അൻവർ സാദത്ത്
ശ്രീ . ഷാഫി പറമ്പിൽ

ശ്രീ. എൽദോസ് പി. കുന്നപ്പിള്ളിൽ : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഒരു വർഷം ഒരു ലക്ഷം സംരംഭങ്ങൾ പദ്ധതിയുടെ ഭാഗമായി രജിസ്റ്റർ ചെയ്ത സംരംഭങ്ങളിൽ നിലവിൽ പ്രവർത്തിക്കുന്ന സംരംഭങ്ങൾ റീ-രജിസ്റ്റർ ചെയ്തവ ഉൾപ്പെട്ടിട്ടുണ്ടോയെന്ന് പരിശോധിച്ചിട്ടുണ്ടോ; വിശദമാക്കാമോ;
- (ബി) സംസ്ഥാനത്ത് ഒരു വർഷത്തിനുള്ളിൽ ഒരു ലക്ഷം സംരംഭങ്ങൾ ആരംഭിച്ചവെങ്കിലും അതിൽ നിന്നും രണ്ട് ലക്ഷത്തോളം തൊഴിലവസരങ്ങൾ മാത്രമേ സൃഷ്ടിക്കാൻ സാധിച്ചിട്ടുള്ളൂ എന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ ആയതിന്റെ കാരണം വിശദമാക്കാമോ;
- (സി) പ്രസ്തുത പദ്ധതിയുടെ ഭാഗമായി തുടങ്ങുന്ന സംരംഭങ്ങൾക്ക് എന്തൊക്കെ ആനുകൂല്യങ്ങളാണ് നൽകുന്നത്; വിശദമാക്കാമോ;
- (ഡി) പ്രസ്തുത ആനുകൂല്യങ്ങൾ കൈപ്പറ്റിയ എം.എസ്.എം.ഇ.-കളുടെ വിവരം ശേഖരിച്ചിട്ടുണ്ടോ; വിശദമാക്കാമോ?

വ്യവസായ നിക്ഷേപം ആകർഷിക്കുന്നതിൽ കിൻഫ്രയുടെ നേട്ടം

***186 ശ്രീ. പി.പി. സുമോദ്**
ശ്രീ. പി.വി.അൻവർ
ശ്രീ. തോട്ടത്തിൽ രവീന്ദ്രൻ

ശ്രീ. എച്ച്. സലാം : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം അടിസ്ഥാന സൗകര്യമൊരുക്കി വ്യവസായ നിക്ഷേപം ആകർഷിക്കുന്നതിൽ കിൻഫ്രയ്ക്ക് കൈവരിക്കാൻ കഴിഞ്ഞ നേട്ടങ്ങൾ അറിയിക്കാമോ;
- (ബി) ഇക്കാലയളവിൽ കിൻഫ്രയ്ക്ക് ആകർഷിക്കാനായ പ്രമുഖ നിക്ഷേപക കമ്പനികൾ

ഏതെല്ലാമാണ്; ഇത്തരം വൻകിട കമ്പനികളുടെ സാന്നിധ്യം വ്യവസായ വികസനത്തിന് പ്രചോദനമേകുമെന്ന് വിലയിരുത്തിയിട്ടുണ്ടോ;

(സി) കിൻഫ്രയുടെ പ്രധാന പദ്ധതികൾ ഏതെല്ലാമാണ്; വ്യവസായ ഇടനാഴിക്കായുള്ള സ്ഥലമേറ്റെടുപ്പിലെ പുരോഗതി അറിയിക്കാമോ?

കിഫ്ബി മുഖേനയുള്ള പ്രോജക്റ്റുകൾ

***187 ശ്രീ. ടി.സിദ്ദിഖ്**

ശ്രീ. കെ. ബാബു (തൃപ്പൂണിത്തുറ)

ശ്രീ പി സി വിഷ്ണുനാഥ്

ഡോ. മാത്യു കുഴൽനാടൻ : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് ആറ് വർഷം കൊണ്ട് ആറായിരത്തി ഇരുന്നൂറ് കോടിയോളം രൂപയുടെ പ്രോജക്റ്റുകൾ മാത്രമേ കിഫ്ബി മുഖേന പൂർത്തിയാക്കി കമ്മീഷൻ ചെയ്യാൻ സാധിച്ചിട്ടുള്ളൂ എന്നത് വസ്തുതയാണോ എന്ന് വെളിപ്പെടുത്തുമോ;

(ബി) അഞ്ച് വർഷം കൊണ്ട് അൻപതിനായിരം കോടി രൂപയുടെ പദ്ധതികൾ കിഫ്ബി വഴി നടപ്പിലാക്കുമെന്ന വാഗ്ദാനം പാലിക്കാൻ സാധിച്ചിട്ടുണ്ടോ; ഇല്ലെങ്കിൽ കാരണം വിശദമാക്കാമോ?

ചെറുകിട ജലവൈദ്യുത പദ്ധതികൾ

***188 ശ്രീ. വാഴൂർ സോമൻ**

ശ്രീ ഇ ചന്ദ്രശേഖരൻ

ശ്രീ വി ശശി

ശ്രീ. വി. ആർ. സുനിൽകുമാർ : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) ചെറുകിട ജലവൈദ്യുത പദ്ധതികളുടെ കാര്യത്തിൽ സംസ്ഥാനത്തെ സാധ്യതകളും സംസ്ഥാനത്ത് നടത്തിവരുന്ന പ്രവർത്തനങ്ങളും കേന്ദ്രത്തിന്റെ ശ്രദ്ധയിൽപ്പെടുത്തിയിട്ടുണ്ടോ; വിശദമാക്കാമോ;

(ബി) ചെറുകിട ജലവൈദ്യുത പദ്ധതികൾക്ക് മുൻകാലങ്ങളിൽ കേന്ദ്ര സർക്കാർ ധനസഹായം നൽകിയിരുന്നോ; പ്രസ്തുത ധനസഹായം ഇപ്പോൾ നിർത്തിവെച്ചിട്ടുണ്ടോ; എങ്കിൽ നിർത്തിവെച്ച ധനസഹായം പുനഃസ്ഥാപിക്കണമെന്ന് സംസ്ഥാനം കേന്ദ്ര സർക്കാരിനോട് ആവശ്യപ്പെട്ടിട്ടുണ്ടോ; വിശദമാക്കാമോ;

(സി) തദ്ദേശ സ്വയംഭരണ സ്ഥാപനങ്ങളുടെ സഹകരണത്തോടെ ചെറുകിട ജലവൈദ്യുത പദ്ധതികൾ നടപ്പിലാക്കാൻ ഉദ്ദേശിക്കുന്നുണ്ടോ; വിശദമാക്കാമോ;

(ഡി) കനാലുകളിലെ ജലത്തിലെ ഒഴുക്കിൽ നിന്നും ഹൈഡ്രോ കൈനറ്റിക് സാങ്കേതികവിദ്യ ഉപയോഗിച്ചുള്ള പദ്ധതികൾ വിഭാവനം ചെയ്തിട്ടുണ്ടോ; വിശദമാക്കാമോ?

കാർഷിക മേഖലയിൽ സഹകരണ പ്രസ്ഥാനങ്ങളുടെ ഇടപെടൽ

***189 ശ്രീ ഒ . ആർ. കേള**

ശ്രീ. ആന്റണി ജോൺ
ശ്രീ . കെ .ഡി .പ്രസേനൻ

ശ്രീ. മുരളി പെരുനെല്ലി : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കാർഷിക മേഖലയിൽ സഹകരണ പ്രസ്ഥാനങ്ങളുടെ ഇടപെടൽ കൂടുതൽ ഫലപ്രദമാക്കുന്നതിനും തൊഴിലവസരങ്ങൾ സൃഷ്ടിക്കുന്നതിനും പഞ്ചായത്തുതോറും ആധുനിക സൗകര്യങ്ങളോടുകൂടിയ സംഭരണം, വിപണനം, മൂല്യവർദ്ധന തുടങ്ങിയ ലക്ഷ്യങ്ങളോടെ കോ-ഓപ്പറേറ്റീവ് ഇനിഷ്യേറ്റീവ് ഇൻ ടെക്നോളജി ഡ്രിവൺ അഗ്രികൾച്ചർ എന്ന പദ്ധതി നടപ്പിലാക്കാൻ ഉദ്ദേശിക്കുന്നുണ്ടോ;
- (ബി) ഉല്പന്നങ്ങളുടെ ഗുണനിലവാരം ഉറപ്പാക്കി ഏകീകൃത ബ്രാൻഡിംഗിലൂടെ വിപണി ശൃംഖല ശാക്തീകരിക്കുന്നതിനായി നടത്തിയ പ്രവർത്തനങ്ങൾ എന്തെല്ലാമാണെന്ന് അറിയിക്കുമോ;
- (സി) കോ-ഓപ്പ് മാർട്ടുകൾ വഴിയുള്ള വിപണനം ഓൺലൈനാക്കാൻ ഉദ്ദേശിക്കുന്നുണ്ടോ എന്ന് വ്യക്തമാക്കുമോ?

നികുതി നിർവഹണം കാര്യക്ഷമമാക്കാൻ നടപടി

***190 ശ്രീ ജി എസ് ജയലാൽ**

ശ്രീ. ഇ കെ വിജയൻ
ശ്രീമതി സി. കെ. ആശ

ശ്രീ. സി.സി. മുകുന്ദൻ : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് നികുതി ചോർച്ച കുറച്ചും നികുതി വെട്ടിപ്പ് തടഞ്ഞും നികുതി ഒടുക്കേണ്ടതിന്റെ ആവശ്യകത ജനങ്ങളെ ബോധ്യപ്പെടുത്തിയും കാര്യക്ഷമമായ നികുതി നിർവഹണം സാധ്യമാക്കാനുള്ള നടപടികൾ സ്വീകരിച്ചിട്ടുണ്ടോ; വിശദമാക്കാമോ;
- (ബി) ചെക്ക് പോസ്റ്റുകൾ ഇല്ലാതായതോടെ അതിർത്തികളിലൂടെ ഉണ്ടാകാനിടയുള്ള നികുതി വെട്ടിപ്പ് തടയുന്നതിന് ആധുനിക സംവിധാനങ്ങളുള്ള സി.സി.ടി.വി. ക്യാമറ ഉൾപ്പെടെയുള്ള സംവിധാനങ്ങൾ സജ്ജമാക്കിയിട്ടുണ്ടോ; വിശദമാക്കാമോ;
- (സി) പ്രൊഫഷണൽ നിലവാരത്തിലുള്ള പരിശീലനം ജീവനക്കാർക്ക് ലഭ്യമാക്കിയും സാങ്കേതികവിദ്യയുടെ സാധ്യതകൾ ഉപയോഗപ്പെടുത്തിയും നികുതി ഭരണം മികവുറ്റതാക്കുവാൻ നടപടികൾ സ്വീകരിച്ചിട്ടുണ്ടോ; വിശദമാക്കാമോ?

ജി.എസ്.ടി. വരുമാന ചോർച്ച തടയുന്നതിനുള്ള നടപടി

***191 ശ്രീ ഐ ബി സതീഷ്**

ശ്രീമതി കെ. കെ. ശൈലജ ടീച്ചർ
ശ്രീ. കെ.പി.കുഞ്ഞമ്മദ് കുട്ടി മാസ്റ്റർ

ശ്രീ എം എസ് അരുൺ കുമാർ : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) കേന്ദ്ര സർക്കാരിന്റെ സാമ്പത്തിക അധീശത്വത്തെ അതിജീവിച്ചുകൊണ്ട് പന്ത്രണ്ട്

ശതമാനം എന്ന മികച്ച സാമ്പത്തിക വളർച്ച കേരളം കൈവരിച്ചിട്ടുണ്ടോയെന്ന് ലഭ്യമായ കണക്കുപ്രകാരം വ്യക്തമാക്കുമോ;

- (ബി) ജി.എസ്.ടി. നടപ്പിലാക്കിയതുവഴി സംസ്ഥാനത്തിന്റെ പ്രധാന നികുതി നിർണ്ണയാധികാരം എടുത്തുകളഞ്ഞതും ജി.എസ്.ടി. തുകയുടെ നേർപകുതി കേന്ദ്ര സർക്കാർ എടുക്കുന്നതും മികച്ച സാമ്പത്തിക വളർച്ച കൈവരിക്കുന്ന അവസരത്തിലും തദനുസൃതമുള്ള നികുതി വളർച്ചയ്ക്ക് വിഘാതമാകുന്നുണ്ടോയെന്ന് വ്യക്തമാക്കുമോ;
- (സി) ഈ സാഹചര്യത്തിൽ ജി.എസ്.ടി. വരുമാന ചോർച്ച ഒഴിവാക്കി നികുതി വരുമാനം വർദ്ധിപ്പിക്കാൻ ശക്തമായ നടപടികൾ ഉണ്ടാകുമോയെന്ന് വ്യക്തമാക്കുമോ?

തനത് നികുതി പിരിച്ചെടുക്കാൻ നടപടി

***192 ശ്രീ. സജീവ് ജോസഫ്**

ശ്രീ. തിരുവഞ്ചൂർ രാധാകൃഷ്ണൻ

ശ്രീമതി കെ.കെ.രമ

ശ്രീ എം വിൻസെന്റ്: താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) കഴിഞ്ഞ സർക്കാരിന്റെ കാലം മുതൽ നാളിതുവരെ തനത് നികുതി ഇനത്തിൽ മാത്രം എഴുപതിനായിരം കോടി രൂപയോളം പിരിച്ചെടുക്കുന്നുണ്ടെന്നത് ശ്രദ്ധയിൽപ്പെട്ടിട്ടുണ്ടോ;
- (ബി) പ്രസ്തുത തുക പിരിച്ചെടുക്കാൻ സർക്കാർ പരാജയപ്പെടുവെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ കാരണങ്ങൾ വിശദമാക്കാമോ;
- (സി) സംസ്ഥാനത്തിന്റെ തനത് നികുതി വരുമാന കുടിശിക പിരിച്ചെടുക്കാൻ സ്വീകരിച്ച നടപടികൾ വിശദമാക്കാമോ?

വൈദ്യുതി സർചാർജ്

***193 ശ്രീ. അബ്ദുൽ ഹമീദ് പി**

ശ്രീ. കെ. പി. എ. മജീദ്

ശ്രീ എൻ എ നെല്ലിക്കുന്ന്

ശ്രീ. യു.എ.ലത്തീഫ്: താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വൈദ്യുത ഉപഭോക്താക്കളിൽ നിന്നും സർചാർജ് ചുമത്തുന്നതിന് ഉദ്ദേശിക്കുന്നുണ്ടോ;
- (ബി) അടുത്തകാലത്ത് വൈദ്യുത ചാർജ് വർദ്ധിപ്പിച്ച സാഹചര്യത്തിൽ ഉപഭോക്താക്കളെ വീണ്ടും ബുദ്ധിമുട്ടിക്കുന്നതായി പറയപ്പെടുന്ന ചാർജ് വർദ്ധനവിന്റെ കാരണം വിശദമാക്കുമോ;
- (സി) കൃത്യമായി വൈദ്യുതി കുടിശിക ഈടാക്കി ചാർജ് വർദ്ധനവ് ഒഴിവാക്കുന്ന കാര്യം പരിശോധിക്കുമോയെന്ന് വ്യക്തമാക്കുമോ?

വൈദ്യുതി ഉല്പാദനം വർദ്ധിപ്പിക്കാൻ നടപടി

***194 ശ്രീ കോവൂർ കുഞ്ഞുമോൻ**

ശ്രീ തോമസ് കെ തോമസ്

ശ്രീ കെ ബി ഗണേഷ് കുമാർ

ശ്രീ. കെ.പി.മോഹനൻ : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വർദ്ധിച്ചുവരുന്ന ഊർജ്ജ ആവശ്യം പരിഗണിച്ച് വൈദ്യുതി ഉല്പാദനം വർദ്ധിപ്പിക്കാൻ സ്വീകരിച്ചുവരുന്ന നടപടികൾ എന്തെല്ലാമാണെന്ന് വ്യക്തമാക്കുമോ;
- (ബി) പുതിയ ജലവൈദ്യുത പദ്ധതികൾ ആരംഭിക്കുന്നതിന് നടപടികൾ സ്വീകരിക്കുമോ; എങ്കിൽ വിശദാംശം ലഭ്യമാക്കുമോ?

വൈദ്യുതി നിരക്ക് വർദ്ധനവ്

***195 ശ്രീ പി സി വിഷ്ണുനാഥ്**

ശ്രീ. എ . പി . അനിൽ കുമാർ

ശ്രീ. കെ. ബാബു (തൃപ്പൂണിത്തുറ)

ശ്രീ . സണ്ണി ജോസഫ് : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വൈദ്യുതി നിരക്ക് വർദ്ധിപ്പിക്കാൻ തീരുമാനിച്ചിട്ടുണ്ടോ;
- (ബി) പുറത്തുനിന്ന് വൈദ്യുതി വാങ്ങിയതിന് ബോർഡിന് അധികം ചെലവായ തുക ജനങ്ങളിൽ നിന്നും തിരിച്ചുപിടിക്കാനാണോ ചാർജ് വർദ്ധിപ്പിക്കുന്നത് എന്ന് വ്യക്തമാക്കാമോ;
- (സി) പ്രസ്തുത ചാർജ് വർദ്ധനവ് ഉണ്ടാകാനിടയാക്കിയ സാഹചര്യം വിശദമാക്കാമോ;
- (ഡി) കെ.എസ്.ഇ.ബി. റെഗുലേറ്ററി കമ്മീഷനോട് ആവശ്യപ്പെട്ട വർദ്ധനവിന്റെയും പ്രസ്തുത കമ്മീഷൻ അംഗീകാരം നൽകിയ വർദ്ധനവിന്റെയും വിശദാംശം നൽകാമോ?

സഹകരണ സംഘങ്ങളുടെ പ്രവർത്തനങ്ങളിൽ സുതാര്യത ഉറപ്പ് വരുത്തുന്നതിന് നടപടി

***196 ശ്രീ. മുരളി പെരുന്തെല്ലി**

ശ്രീ ഒ . ആർ. കേള

ശ്രീ. എം.വിജിൻ

ശ്രീ. കെ. പ്രേംകുമാർ : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സഹകരണ സംഘങ്ങളുടെ പ്രവർത്തനത്തിൽ കൂടുതൽ സുതാര്യത ഉറപ്പ് വരുത്തുന്നതിനായി ഈ സർക്കാർ നടത്തുന്ന പ്രവർത്തനങ്ങളുടെ ഭാഗമായി സംഘങ്ങളിൽ സംഭവിക്കുന്നതായി പറയപ്പെടുന്ന ക്രമക്കേടുകളിൽ ആവശ്യമായ ഇടപെടൽ ശക്തമാക്കുന്നതിന് തീരുമാനമെടുത്തിട്ടുണ്ടോ; വിശദാംശം നൽകുമോ;
- (ബി) ഇതിന്റെ ഭാഗമായി ജീവനക്കാരുടെയും ഭരണസമിതി അംഗങ്ങളുടെയും വായ്പ, ചിട്ടി തുടങ്ങി സംഘവുമായി ബന്ധപ്പെട്ട സാമ്പത്തിക ഇടപാടുകൾ സംബന്ധിച്ച വിവരങ്ങൾ സഹകാരികൾക്ക് പരിശോധിക്കുവാൻ സാധിക്കുന്ന സംവിധാനം ഒരുക്കുമോ; വിശദമാക്കുമോ;

(സി) സംഘങ്ങളുടെ ഓഡിറ്റ് ശക്തമാക്കുന്നതിനും ഓഡിറ്റ് നിരീക്ഷണങ്ങൾ കൃത്യമായി വിലയിരുത്തി തിരുത്തൽ നടപടികൾ ഉറപ്പാക്കുന്നതിനും ആവശ്യമായ നിയമ പിന്തുണ ഉറപ്പാക്കുമോ; വിശദമാക്കുമോ?

സംസ്ഥാനത്തിന്റെ സാമ്പത്തിക വളർച്ച

***197 ശ്രീ. ടി. പി .രാമകൃഷ്ണൻ**

ശ്രീ എം നൗഷാദ്

ശ്രീ. ടി.ഐ.മധുസൂദനൻ

ശ്രീമതി ഒ എസ് അംബിക : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) കേന്ദ്ര സർക്കാരിനും സംസ്ഥാന സർക്കാരിനും വ്യത്യസ്ത മാനദണ്ഡങ്ങൾ ബാധകമാക്കിക്കൊണ്ട് സംസ്ഥാനത്തിന്റെ കടമെടുപ്പ് പരിധി കുറച്ചത് സംസ്ഥാനത്തിന്റെ സാമ്പത്തിക വളർച്ച മന്ദീഭവിപ്പിക്കാനിടയുണ്ടോ എന്ന് പരിശോധിച്ചിരുന്നോ;

(ബി) കേന്ദ്ര സർക്കാരിന്റെയും സംസ്ഥാന സർക്കാരിന്റെയും നടപ്പ് സാമ്പത്തിക വർഷത്തെ പ്രതീക്ഷിത ധനകമ്മിയെത്രയെന്നും പൊതുകടം ജി.ഡി.പി./ജി.എസ്.ഡി.പി.യുടെ എത്ര ശതമാനം വീതമെന്നും അറിയിക്കാമോ;

(സി) കേന്ദ്ര സർക്കാർ നയങ്ങൾ സൃഷ്ടിച്ച രൂപയുടെ മൂല്യത്തകർച്ചയും നാണ്യപ്പെരുപ്പവും വിലക്കയറ്റത്തിനും പൊതുചെലവു വർദ്ധനയ്ക്കും വഴിവെയ്ക്കുന്ന സാഹചര്യത്തിൽ സംസ്ഥാനത്ത് സാമൂഹ്യനീതി ഉറപ്പാക്കിക്കൊണ്ട് സുസ്ഥിര വികസനമെന്ന ലക്ഷ്യം നേടുന്നതിന് ആവിഷ്കരിച്ചിട്ടുള്ള വികസന തന്ത്രങ്ങൾ എന്തൊക്കെയാണെന്ന് വിശദമാക്കാമോ?

കേരള ബാങ്കിന്റെ പ്രവർത്തനം

***198 ശ്രീ. പി. മമ്മിക്കുട്ടി**

ശ്രീ. കെ.വി.സുമേഷ്

ശ്രീ. കെ.കെ. രാമചന്ദ്രൻ : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് കേരള ബാങ്കിന്റെ പ്രവർത്തനം വിലയിരുത്തിയിട്ടുണ്ടോ; വിശദാംശം നൽകുമോ;

(ബി) കേരള ബാങ്കിന്റെ രൂപീകരണത്തിനുശേഷം നിഷ്ക്രിയ ആസ്തി കുറയ്ക്കുന്നതിന് നടത്തിയ പ്രവർത്തനങ്ങൾ ലക്ഷ്യം കണ്ടിരുന്നോ; വിശദമാക്കുമോ;

(സി) സംസ്ഥാനത്ത് കേരള ബാങ്കിന്റെ നേതൃത്വത്തിൽ കോവിഡ് കാലത്ത് നടത്തിയ സാമൂഹ്യസുരക്ഷാ പ്രവർത്തനങ്ങൾ വിലയിരുത്തിയിട്ടുണ്ടോ; വിശദമാക്കുമോ?

ധനസ്ഥിതി മെച്ചപ്പെടുത്താൻ കേന്ദ്ര സഹായം ലഭ്യമാക്കാൻ നടപടി

***199 ശ്രീ കെ ബി ഗണേഷ് കുമാർ**

ശ്രീ തോമസ് കെ തോമസ്

ശ്രീ. രാമചന്ദ്രൻ കടന്നപ്പള്ളി

ശ്രീ കോവൂർ കുഞ്ഞുമോൻ : താഴെ കാണുന്ന ചോദ്യങ്ങൾക്ക് ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) നോട്ട് നിരോധനവും മഹാ പ്രളയങ്ങളും കോവിഡും തകർത്ത സംസ്ഥാനത്തിന്റെ ധനസ്ഥിതി മെച്ചപ്പെടുത്താനായി കൂടുതൽ കേന്ദ്ര സഹായം ലഭ്യമാക്കാൻ സ്വീകരിച്ചു വരുന്ന നടപടികൾ എന്തെല്ലാമാണെന്ന് വ്യക്തമാക്കുമോ;
- (ബി) സംസ്ഥാനങ്ങളെ സാമ്പത്തികമായി തകർക്കുന്ന കേന്ദ്ര സർക്കാർ നയങ്ങളെ തിരുത്തുവാനും ബദൽ നടപടികൾ സ്വീകരിക്കുവാനും മറ്റ് സംസ്ഥാനങ്ങളുമായി സഹകരിച്ച് എന്തൊക്കെ നടപടികൾ സ്വീകരിക്കുമെന്ന് വ്യക്തമാക്കുമോ?

ചെക്ക്പോസ്റ്റുകളിലെ എ.എൻ.പി.ആർ. ക്യാമറകൾ പ്രവർത്തനക്ഷമമാക്കാൻ നടപടി

***200 ശ്രീ . സണ്ണി ജോസഫ്**

ശ്രീ . ഷാഫി പറമ്പിൽ

ശ്രീ. റോജി എം. ജോൺ

ശ്രീ. എ . പി . അനിൽ കുമാർ : താഴെ കാണുന്ന ചോദ്യങ്ങൾക്ക് ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) കേരളത്തിലെ പ്രധാന ചെക്ക്പോസ്റ്റുകളിൽ പ്രവർത്തനരഹിതമായ എ.എൻ.പി.ആർ. ക്യാമറകൾ പ്രവർത്തനക്ഷമമാക്കാൻ തയ്യാറാകാത്തത് നികുതി മാഫിയയെ സഹായിക്കാനാണ് എന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് ഗൗരവത്തോടെ കാണുന്നുണ്ടോ;
- (ബി) പ്രസ്തുത ക്യാമറകൾ സ്ഥാപിക്കുന്നുണ്ടാക്കിയ കരാറിലെ വ്യവസ്ഥകൾ എന്തൊക്കെയാണെന്നു എന്ന് വിശദമാക്കാമോ;
- (സി) ക്യാമറകൾ പ്രവർത്തനരഹിതമായാൽ അവ സമയബന്ധിതമായി പ്രവർത്തനക്ഷമമാക്കാനുള്ള വ്യവസ്ഥ കരാറിലുണ്ടോ;
- (ഡി) എങ്കിൽ പ്രവർത്തനരഹിതമായ ക്യാമറകൾ പ്രവർത്തനക്ഷമമാക്കാത്തതിന്റെ കാരണം വിശദമാക്കാമോ?

നിക്ഷേപരംഗത്ത് നടപ്പാക്കുന്ന പരിഷ്കാരങ്ങൾ

***201 ഡോ.കെ.ടി.ജലീൽ**

ശ്രീ സി എച്ച് കുഞ്ഞമ്പു

ശ്രീ എം മുക്തേഷ്

ശ്രീ വി കെ പ്രശാന്ത് : താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് നിക്ഷേപരംഗത്ത് സർക്കാർ ആവിഷ്കരിച്ച് നടപ്പാക്കുന്ന പരിഷ്കാരങ്ങൾ ഫലം കണ്ട് തുടങ്ങിയ സാഹചര്യത്തിൽ നിലവിലുള്ള ന്യൂനതകൾ കണ്ടെത്തുന്നതിനും അവ പരിഹരിക്കുന്നതിനും ആവശ്യമായ പരിഷ്കാരങ്ങൾ കൊണ്ടുവരുന്നതിന് ഉദ്ദേശിക്കുന്നുണ്ടോയെന്ന് വ്യക്തമാക്കുമോ;
- (ബി) നിക്ഷേപാന്തരീക്ഷം സുഗമമാക്കുന്നതിനും നടപടികൾ ലഘൂകരിക്കുന്നതിനുമായി നിലവിലുള്ള നിയമത്തിലും ചട്ടത്തിലും ആവശ്യമായ ഭേദഗതികൾ വരുത്തുന്നതിനും

പരിഷ്കരിക്കുന്നതിനും നടപടി സ്വീകരിക്കുമോയെന്ന് വ്യക്തമാക്കുമോ;

(സി) ഏതെല്ലാം മേഖലകളിലാണ് കൂടുതൽ നിക്ഷേപ സാധ്യതയെന്ന് കണ്ടെത്തി ആ മേഖലകളിലേയ്ക്ക് നിക്ഷേപകരെ ആകർഷിക്കുന്നതിനും തൃപ്തികരമായ പശ്ചാത്തല സൗകര്യം പ്രദാനം ചെയ്യുന്നതിനും നടപടി സ്വീകരിക്കാമോയെന്ന് വ്യക്തമാക്കുമോ?

രജിസ്ട്രേഷൻ നടപടികളുടെ ആധുനികീകരണം

***202 ശ്രീ എം രാജഗോപാലൻ**

ശ്രീ. പി. ടി. എ. റഹീം

ശ്രീ. എ. രാജ

ശ്രീ കെ യു ജനീഷ് കുമാർ : താഴെ കാണുന്ന ചോദ്യങ്ങൾക്കു സഹകരണം-
രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് ഭൂമി കൈമാറ്റത്തിലെ ബിനാമി ഇടപാടുകൾ അവസാനിപ്പിക്കുന്നതിനും വ്യാജ പ്രചാരണം വഴി ഭൂമി തട്ടിയെടുക്കുന്നത് തടയുന്നതിനും ആധാർ അധിഷ്ഠിത ആധാരം രജിസ്ട്രേഷൻ പ്രാവർത്തികമാക്കാൻ തീരുമാനിച്ചിട്ടുണ്ടോ;

(ബി) രജിസ്ട്രേഷൻ നടപടികളുടെ ആധുനികീകരണത്തിന്റെ ഭാഗമായി ഭൂമി രജിസ്ട്രേഷൻ ഓൺലൈനാക്കുന്നത് പരിഗണനയിലുണ്ടോ;

(സി) എങ്കിൽ ഇതുവഴി ഭൂമി രജിസ്ട്രേഷനിലെ അഴിമതി ഒഴിവാക്കാനാകുമെന്ന് കരുതുന്നുണ്ടോ; നിലവിലുള്ള ആധാരമെഴുത്തുകാരെ സങ്കേതികവിദ്യ ഉപയോഗിക്കുവാൻ പ്രാപ്തരാക്കി അവരുടെ തൊഴിൽ സംരക്ഷണം ഉറപ്പുവരുത്തുന്ന കാര്യം പരിഗണനയിലുണ്ടോ എന്ന് വ്യക്തമാക്കുമോ?

കയർ വ്യവസായ മേഖലയിലെ പ്രതിസന്ധി പരിഹരിക്കാൻ നടപടി

***203 ശ്രീ. കെ. ജെ. മാക്സി**

ശ്രീ. പി.പി. ചിത്തരഞ്ജൻ

ശ്രീമതി ദിലീപ്

ശ്രീ. കെ.എൻ. ഉണ്ണികൃഷ്ണൻ : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) തമിഴ്നാടിന്റെ കയർ ഉല്പന്നങ്ങളുടെയും ഫൈബർ ഉല്പന്നങ്ങളുടെയും വിലയെ അടിസ്ഥാനപ്പെടുത്തിയുള്ള മത്സരത്തിൽ സംസ്ഥാനത്തെ കയർ വ്യവസായം വിപണി കണ്ടെത്തുന്നതിൽ പ്രതിസന്ധി നേരിടുന്നുണ്ടോ; വ്യക്തമാക്കുമോ;

(ബി) ഈ പ്രതിസന്ധി പരിഹരിക്കുന്നതിനായി പരമ്പരാഗത തൊഴിലാളികളുടെ തൊഴിലിനെ ബാധിക്കാത്ത രീതിയിലുള്ള യന്ത്രവൽക്കരണം ഉദ്ദേശിക്കുന്നുണ്ടോ; വിശദമാക്കുമോ;

(സി) അസംസ്കൃത വസ്തുവായ ചകിരി ന്യായ വിലയ്ക്ക് ലഭ്യമാക്കാൻ കൈക്കൊണ്ടിട്ടുള്ള നടപടികൾ എന്തെല്ലാമാണെന്ന് അറിയിക്കുമോ;

(ഡി) സംസ്ഥാനത്തെ കയർ വ്യവസായത്തെ കരകയറ്റുന്നതിന് കേന്ദ്ര സർക്കാരിൽ നിന്ന് പര്യാപ്തമായ സഹായം ലഭിക്കുന്നുണ്ടോ; വ്യക്തമാക്കുമോ?

സഹകരണ ബാങ്കുകളുടെ പുതിയ ശാഖകൾ ആരംഭിക്കുന്നതിൽ നിയന്ത്രണം

***204 ശ്രീ എൻ എ നെല്ലിക്കുന്ന്**

ശ്രീ. കെ. പി. എ. മജീദ്

പ്രൊഫ . ആബിദ് ഹുസൈൻ തങ്ങൾ

ശ്രീ. നജീബ് കാന്തപുരം : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കൃത്യമായ മുന്നൊരുക്കങ്ങളില്ലാതെയും സാധ്യതാപഠനം നടത്താതെയും സഹകരണ ബാങ്കുകൾ പുതിയ ശാഖകൾ ആരംഭിക്കുന്നതായി കണ്ടെത്തിയിട്ടുണ്ടോ; വിശദമാക്കാമോ;
- (ബി) പുതിയ ശാഖകൾ ആരംഭിക്കുന്നതിന് നിയന്ത്രണം ഏർപ്പെടുത്താൻ ഉദ്ദേശിക്കുന്നുണ്ടോ; എങ്കിൽ വിശദാംശം നൽകുമോ?

പാരമ്പര്യേതര സ്രോതസ്സുകളിൽ നിന്നുള്ള വൈദ്യുതോല്പാദനം

***205 ശ്രീ. കെ.കെ. രാമചന്ദ്രൻ**

ശ്രീ സി എച്ച് കുഞ്ഞമ്പു

ശ്രീ ഡി കെ മുരളി

ശ്രീ. പി.വി. ശ്രീനിജിൻ : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) താപ വൈദ്യുതോല്പാദന നിലയങ്ങളെല്ലാം ഇറക്കുമതി കൽക്കരി കൂടി ഉപയോഗിക്കണമെന്ന് കേന്ദ്ര സർക്കാർ നിബന്ധന ഏർപ്പെടുത്തിയതുകൊണ്ട് സംസ്ഥാനം പുറത്ത് നിന്നും വാങ്ങുന്ന വൈദ്യുതിയുടെ നിരക്കിൽ പന്ത്രണ്ട് ശതമാനത്തിലധികം വർദ്ധനവ് വരുത്തി എന്നത് വസ്തുതയാണോ;
- (ബി) ആവശ്യകതയുടെ മുന്നിൽ രണ്ട് ഭാഗം വൈദ്യുതിയും പുറത്ത് നിന്ന് വാങ്ങുന്ന സംസ്ഥാനമെന്ന നിലയിൽ ഇതുമൂലം ഉണ്ടായിട്ടുള്ള പ്രതിമാസ ശരാശരി അധിക ബാധ്യത കണക്കാക്കിയിട്ടുണ്ടോ; ഇത് ചെറുകിട ഗാർഹിക ഉപഭോക്താക്കൾ ഒഴികെയുള്ളവരിൽ നിന്നും സർചാർജ് ഈടാക്കാൻ കെ.എസ്.ഇ.ബി.എൽ.- നെ നിർബന്ധിതമാക്കിയിട്ടുണ്ടോ;
- (സി) സംസ്ഥാനത്ത് പാരമ്പര്യേതര സ്രോതസ്സുകളിൽ നിന്ന് താരതമ്യേന ചെലവ് കുറഞ്ഞ വൈദ്യുതോല്പാദനം വർദ്ധിപ്പിക്കുന്നതിന് നടത്തിയ പ്രവർത്തനങ്ങളുടെ ഫലമായുള്ള അധികോല്പാദനശേഷി എത്രയാണെന്ന് വ്യക്തമാക്കാമോ?

മുല്യവർദ്ധിത ഉല്പന്നങ്ങളുടെ വിപണനത്തിൽ സഹകരണ മേഖലയുടെ ഇടപെടൽ

***206 ശ്രീ. എം. എം. മണി**

ശ്രീ. കെ.എം.സച്ചിൻദേവ്

ശ്രീ കെ ആൻസലൻ

ശ്രീമതി ശാന്തകുമാരി കെ. : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ സമഗ്ര വികസനത്തിന് കരുത്ത് പകരുന്നതിന് വിവിധ തരത്തിൽ ഇടപെടൽ നടത്തുന്ന സഹകരണ മേഖല ഇടനിലക്കാരെ ഒഴിവാക്കി

കാർഷികോല്പന്നങ്ങൾ ശേഖരിച്ച് മൂല്യവർദ്ധിത ഉല്പന്നങ്ങളാക്കി കയറ്റുമതി ചെയ്യുന്നതിന് പദ്ധതി ആവിഷ്കരിച്ചിട്ടുണ്ടോ;

- (ബി) ഉല്പന്നങ്ങൾക്ക് ഗുണമേന്മ ഉറപ്പാക്കി ഏകീകൃത ബ്രാൻഡിംഗിലൂടെ ഓൺലൈൻ പ്ലാറ്റ്ഫോമുകൾ വഴി രാജ്യത്തിന്റെ ഇതരഭാഗങ്ങളിൽ വിപണി ഉറപ്പാക്കാൻ സഹകരണ വകുപ്പ് ഉദ്ദേശിക്കുന്നുണ്ടോ;
- (സി) കർഷകർക്ക് ന്യായവില ലഭ്യമാക്കുന്നതിനും തൊഴിലവസരങ്ങൾ സൃഷ്ടിക്കുന്നതിനും മൂല്യവർദ്ധിത ഉല്പന്നങ്ങളുടെ ഉല്പാദനവും വിപണനവും വിപുലീകരിക്കുന്നതിനും വകുപ്പ് നടത്തുന്ന പ്രവർത്തനങ്ങൾ അറിയിക്കാമോ?

ജി.എസ്.ടി. വളർച്ചാനിരക്ക്

***207 ശ്രീ. തിരുവഞ്ചൂർ രാധാകൃഷ്ണൻ**

ഡോ. മാത്യു കുഴൽനാടൻ

ശ്രീ. റോജി എം. ജോൺ

ശ്രീ. സനീഷ്കുമാർ ജോസഫ് : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) മൂല്യവർദ്ധിത നികുതി വളർച്ചയുമായി താരതമ്യപ്പെടുത്തുമ്പോൾ ജി.എസ്.ടി. വളർച്ചാനിരക്ക് സംസ്ഥാനത്ത് കുറയാനുണ്ടായ സാഹചര്യം വിശദമാക്കാമോ;
- (ബി) സർവീസ് മേഖല കൂടുതലുള്ള സംസ്ഥാനത്ത് ജി.എസ്.ടി.യുടെ ഗുണഫലം ലഭിക്കാത്തതിന്റെ കാരണം വിശദമാക്കാമോ;
- (സി) സംസ്ഥാനത്തെ സർവീസ് മേഖലയിൽ നിന്നും നികുതി വെട്ടിപ്പ് തടയാനും നികുതി പിരിവ് കാര്യക്ഷമമാക്കാനും സ്വീകരിച്ച നടപടികൾ വിശദമാക്കാമോ?

സഹകരണ ബാങ്കിംഗ് ഭരണരംഗത്തെ സ്ത്രീ പങ്കാളിത്തം

***208 ശ്രീമതി ശാന്തകുമാരി കെ.**

ശ്രീ എ. സി. മൊയ്തീൻ

ശ്രീമതി ദെലീമ

ശ്രീ ജി സ്റ്റീഫൻ : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) രാജ്യത്തിന് മാതൃകയായി മാറുന്ന തരത്തിൽ സംസ്ഥാനത്തെ സഹകരണ ബാങ്കിംഗ് ഭരണരംഗത്തെ സ്ത്രീപങ്കാളിത്തം വർദ്ധിച്ചതായി ശ്രദ്ധയിൽപ്പെട്ടിട്ടുണ്ടോ; വിശദമാക്കുമോ;
- (ബി) സഹകരണ മേഖലയിൽ വനിതകൾക്ക് കൂടുതൽ പ്രാതിനിധ്യം ഉറപ്പാക്കുന്നതിന് തീരുമാനിച്ചിട്ടുണ്ടോ; വിശദമാക്കുമോ;
- (സി) ഈ സർക്കാർ സഹകരണ മേഖലയിൽ നടപ്പാക്കുന്ന സ്ത്രീ സൗഹൃദ പരിപാടികൾ വിലയിരുത്തിയിട്ടുണ്ടോ; വിശദാംശം നൽകുമോ?

കയർ മ്യൂസിയം

***209 ശ്രീ എം എസ് അരുൺ കുമാർ**

ശ്രീ വി ജോയി

ശ്രീ. എച്ച്. സലാം

ശ്രീ. പി.പി. ചിത്തരഞ്ജൻ : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കയർ വ്യവസായം നേരിടുന്ന പ്രതിസന്ധി അതിജീവിക്കുന്നതിനും വ്യവസായം നവീകരിക്കുന്നതിനുമായി ഈ സർക്കാർ അധികാരത്തിൽ വന്നതിനുശേഷം എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;
- (ബി) കയർ വ്യവസായം പുതിയ തലമുറയ്ക്ക് പരിചയപ്പെടുത്തുന്നതിനും വിപണനവും വിനോദസഞ്ചാര സാധ്യതയും കണക്കിലെടുത്തും ആരംഭിച്ച കയർ മ്യൂസിയത്തിന്റെ നിർമ്മാണ പുരോഗതി വ്യക്തമാക്കാമോ;
- (സി) പ്രസ്തുത കയർ മ്യൂസിയത്തിന്റെ നിർമ്മാണ ചുമതല ഏൽപ്പിച്ചിരിക്കുന്നത് ഏത് ഏജൻസിയെയാണെന്ന് വെളിപ്പെടുത്താമോ;
- (ഡി) കയർ വ്യവസായ മേഖലയുമായി ബന്ധപ്പെട്ട ഏതെല്ലാം സ്ഥാപനങ്ങളെയാണ് കയർ മ്യൂസിയത്തിന്റെ പ്രവർത്തനങ്ങളിൽ പങ്കാളികളാക്കാൻ ഉദ്ദേശിക്കുന്നതെന്ന് വ്യക്തമാക്കാമോ?

ഈസ് ഓഫ് ഡൂയിംഗ് ബിസിനസ് റാങ്കിംഗിൽ കേരളത്തിന്റെ സ്ഥാനം

***210 ശ്രീമതി കെ. കെ. ശൈലജ ടീച്ചർ**

ശ്രീ ഐ ബി സതീഷ്

ഡോ സുജിത് വിജയൻപിള്ള

ശ്രീ. എൻ.കെ. അക്ബർ : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ സമഗ്ര വികസനത്തിനും സാമ്പത്തിക പ്രതിസന്ധികൾ മൂലം വികസന പ്രവർത്തനങ്ങൾക്ക് തടസ്സം വരാതിരിക്കുന്നതിനും നിക്ഷേപാന്തരീക്ഷം സുഗമമാക്കുന്നതിന് സർക്കാർ നടത്തിയ പരിശ്രമങ്ങളുടെ പുരോഗതി വിലയിരുത്തിയിട്ടുണ്ടോ; എങ്കിൽ വിശദമാക്കാമോ;
- (ബി) നിക്ഷേപാന്തരീക്ഷം ബിസിനസ് സൗഹൃദമാക്കി മാറ്റുന്നതിന് എന്തെല്ലാം നൂതന നടപടികൾ കൈക്കൊണ്ടിട്ടുണ്ടെന്ന് വിശദമാക്കാമോ;
- (സി) നിക്ഷേപ സൗഹൃദ സംരംഭകത്വത്തിനായി സർക്കാർ നടത്തിയ പ്രവർത്തന ഫലമായി ഈസ് ഓഫ് ഡൂയിംഗ് ബിസിനസ് റാങ്കിംഗിൽ കേരളത്തിന്റെ സ്ഥാനം മെച്ചപ്പെടുത്തുന്നതിന് എത്രമാത്രം കഴിഞ്ഞിട്ടുണ്ടെന്ന് അറിയിക്കാമോ; വ്യക്തമാക്കുമോ?

കേരള നിയമസഭാ

സെക്രട്ടേറിയറ്റ്

തിരുവനന്തപുരം,

അംഗീകരിച്ച തീയതി: 2023 ഫെബ്രുവരി 4, ശനി

എ എം ബഷീർ ,

സെക്രട്ടറി

.പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവ സഭയിൽ

ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക്

മുമ്പായി ലഭ്യമാക്കേണ്ടതാണ് [ചട്ടം 47(1)].